

பிரஸார் பாரதி

அகில இந்திய வானொலி, சென்னை - 4

25 01 2026

SUNDAY

6.30 PM

மாநிலச் செய்திகள்

தலைப்புச் செய்திகள்

- 1) புத்தொழில் நிறுவனங்களை தொடங்குவதில் இந்தியா மூன்றாவது பெரிய நாடாக உருவெடுத்துள்ளது என்று பிரதமர் திரு நரேந்திர மோடி கூறியுள்ளார்.
- 2) நடப்பாண்டிற்கான பத்ம விருதுகள் அறிவிக்கப்பட்டுள்ளன. சென்னை ஐ ஐ டி இயக்குநர் திரு காமகோடி, டாக்டர் ஹெச் வி ஹண்டே, எழுத்தாளர் சிவசங்கரி உட்பட 113 பேர் பத்ம ஸ்ரீ விருதுக்கு தேர்ந்தெடுக்கப்பட்டுள்ளனர்.
- 3) தேர்தல் வாக்குறுதிகளில் பெரும்பாலானவற்றை திமுக அரசு நிறைவேற்றவில்லை என்று அஇஅதிமுக மீண்டும் குற்றம் சாட்டியுள்ளது.
- 4) தமிழகத்தின் ஒரு சில பகுதிகளில் அடுத்த இரு தினங்களுக்கு மழைக்கு வாய்ப்புள்ளதாக வானிலை ஆய்வு மையம் கூறியுள்ளது.
- 5) இந்தியா — நியூசிலாந்து இடையேயான மூன்றாவது டுவென்டி — டுவென்டி கிரிக்கெட் போட்டி இன்னும் சற்றுநேரத்தில் தொடங்குகிறது.

<<<<<<>>>>>>>>

புத்தொழில் நிறுவனங்களை தொடங்குவதில் இந்தியா மூன்றாவது பெரிய நாடாக உருவெடுத்துள்ளது என்று பிரதமர் திரு நரேந்திர மோடி தெரிவித்துள்ளார்.

அகில இந்திய வானொலியில் இன்று ஒலிபரப்பான மக்களிடையே மனம் திறந்து பேசும் மன் கி பாத் நிகழ்ச்சியில் உரையாற்றுகையில் பிரதமர் இவ்வாறு கூறினார்.

(Sound Byte — மோடி (1) — 40 Sec.)

அன்னையின் பெயரில் மரம் நடும் இயக்கத்தின்கீழ், பொதுமக்கள் ஆர்வத்துடன் பங்கேற்று வருவது தமக்கு மகிழ்ச்சி அளிப்பதாக திரு நரேந்திர மோடி தெரிவித்தார்.

(Sound Byte — மோடி (2) — 37 Sec.)

தேசிய வாக்காளர் தினம் இன்று கொண்டாடப்படுவதை சுட்டிக்காட்டிய பிரதமர், 18 வயது பூர்த்தி செய்த அனைவரும் வாக்காளர் பட்டியலில் தங்களது பெயர் சேர்க்கப்படுவதை உறுதி செய்ய வேண்டும் என்று வலியுறுத்தினார்.

நம் நாட்டின் குடும்ப முறை உலகின் கவனத்தை ஈர்த்துள்ளதாகவும் திரு நரேந்திர மோடி கூறினார்.

சிறுதானியங்கள் குறித்த விழிப்புணர்வு மூலம் உலக அளவில் அதற்கு வரவேற்பு கிடைத்துள்ளதாகவும் பிரதமர் தெரிவித்தார்.

பெரிய கல்வராயன் மகளிர் உழவர் உற்பத்திக்குழு
சிறுதானியங்களை பதப்படுத்தும் தொழிலில் ஈடுபட்டுள்ளது குறித்தும்
திரு நரேந்திர மோடி எடுத்துரைத்தார்.

தங்களது உழவர் உற்பத்திக்குழு குறித்து பிரதமர் பேசியிருப்பது
பெருமை அளிப்பதாக உள்ளது என்று அதில் இடம்பெற்றுள்ள
சிவராணி எமது செய்தியாளரிடம் தெரிவித்தார்.

(Sound Byte — சிவராணி - 65 Sec.)

<<<<<>>>>>>>>

தேர்தலில் வாக்களிப்பது என்பது ஜனநாயக நடைமுறைகளில்
மக்களுக்கு உள்ள நம்பிக்கையை எடுத்துரைப்பதாக குடியரசுத்
தலைவர் திருமதி திரௌபதி முர்மு கூறியுள்ளார்.

தேசிய வாக்காளர் தினத்தையொட்டி, இன்று புதுதில்லியில்
நடைபெற்ற நிகழ்ச்சியில் கலந்துகொண்டு அவர் பேசினார்.

நாட்டின் எதிர்காலத்தை தீர்மானிக்கும் சக்தியாக வாக்காளர்கள்
திகழ்கிறார்கள் என்றும் அவர் குறிப்பிட்டார்.

இந்த நிகழ்ச்சியில் தேர்தல் பணிகளில் சிறப்பாக
செயல்பட்டவர்களுக்கான விருதுகளையும் அவர் வழங்கினார்.

ஊடகப்பிரிவில் இவ்விருது புதுதில்லி ஆகாஷ்வாணியின் செய்தி
சேவை பிரிவுக்கு வழங்கப்பட்டது.

அதன் தலைமை இயக்குனர் திரு ராஜீவ் ஜெயின் இவ்விருதினை
பெற்றுக்கொண்டார்.

<<<<<>>>>>>>>

நடப்பாண்டிற்கான பத்ம விருதுகள் அறிவிக்கப்பட்டுள்ளன.

கேரளாவின் முன்னாள் முதலமைச்சர் மறைந்த வி. எஸ்.
அச்சுதானந்தன் உட்பட ஐந்து பேருக்கு பத்ம விபூஷன் விருது
அறிவிக்கப்பட்டுள்ளது.

விஜய் அமிர்தராஜ், நடிகர் மம்முட்டி, தமிழகத்தை சேர்ந்த
கள்ளிப்பட்டி ராமசாமி பழனிசாமி, மயிலானந்தன் உள்ளிட்ட 13
பேருக்கு பத்ம பூஷன் விருது அறிவிக்கப்பட்டுள்ளது.

சென்னை ஐ ஐ டி இயக்குநர் திரு காமகோடி, டாக்டர் ஹெச் வி
ஹண்டே, எழுத்தாளர் சிவசங்கரி உட்பட 113 பேர் பத்ம ஸ்ரீ
விருதுக்கு தேர்ந்தெடுக்கப்பட்டுள்ளனர்.

இந்த விருது அறிவிக்கப்பட்டிருப்பது தமக்கு மிகுந்த மகிழ்ச்சி
அளிப்பதாக உள்ளது என்று சென்னை ஐ ஐ டி இயக்குநர் திரு
காமகோடி எமது செய்தியாளரிடம் தெரிவித்தார்.

(Sound Byte — காமகோடி - 35 Sec.)

<<<<<>>>>>>>>

தேர்தல் வாக்குறுதிகளில் பெரும்பாலானவற்றை திமுக அரசு நிறைவேற்றவில்லை என்று அஇஅதிமுக பொதுச்செயலாளர் திரு எடப்பாடி பழனிசாமி மீண்டும் குற்றம் சாட்டியுள்ளார்.

சென்னையில் செய்தியாளர்களிடம் பேசிய அவர், தமிழக சட்டப்பேரவைத் தேர்தலில் தேசிய ஜனநாயக கூட்டணி வெற்றிபெறும் என்று நம்பிக்கை தெரிவித்தார்.

<<<<<>>>>>>>>

தமிழக சட்டப்பேரவைத் தேர்தலில் அஇஅதிமுக தலைமையிலான தேசிய ஜனநாயக கூட்டணி வெற்றிபெறும் என்று பிஜேபி மாநிலத் தலைவர் திரு நயினார் நாகேந்திரன் நம்பிக்கை தெரிவித்துள்ளார்.

கன்னியாகுமரியில் செய்தியாளர்களிடம் பேசிய அவர், தேர்தல் தோல்வி பயம் காரணமாக திமுக சர்ச்சைக்குரிய கருத்துக்களை தெரிவிப்பதாக குற்றம் சாட்டினார்.

<<<<<>>>>>>>>

தமிழக சட்டப்பேரவைத் தேர்தலுக்கான கூட்டணி குறித்து அடுத்த 10 தினங்களில் அறிவிக்கப்படும் என்று தேமுதிக பொதுச்செயலாளர் திருமதி பிரேமலதா விஜயகாந்த் கூறியுள்ளார்.

இன்று தூத்துக்குடியில் செய்தியாளர்களிடம் பேசிய அவர்,
இதுகுறித்த ஆலோசனை நடைபெற்று வருவதாகவும் தெரிவித்தார்.

<<<<<>>>>>>>>

தேசிய சுற்றுலா தினம் இன்று கொண்டாடப்பட்டது.

இதனையொட்டி, நாடு முழுவதும் பல்வேறு நிகழ்ச்சிகள்
நடைபெற்றன.

<<<<<>>>>>>>>

தமிழகத்தின் ஒரு சில பகுதிகளில் அடுத்த இரு தினங்களுக்கு
மழைக்கு வாய்ப்புள்ளதாக சென்னை வானிலை ஆய்வு மைய
இயக்குநர் திரு செந்தாமரை கண்ணன் தெரிவித்துள்ளார்.

எமது செய்தியாளரிடம் பேசுகையில் அவர் இவ்வாறு கூறினார்.

(Sound Byte — செந்தாமரை கண்ணன் - 38 Sec.)

<<<<<>>>>>>>>

மாவட்டச் செய்திகள்

ராமநாதபுரத்தில் புத்தக திருவிழாவை மாநில அமைச்சர் திரு
ராஜகண்ணப்பன் இன்று தொடங்கிவைத்தார்.

தருமபுரி மாவட்டத்தில், தேசிய வாக்காளர் தினம் குறித்த
விழிப்புணர்வு பிரசுரங்களை ஆட்சியர் திரு சத்தீஷ் இன்று
பொதுமக்களிடம் வழங்கினார்.

காஞ்சிபுரம் மாவட்ட ஆட்சியர் அலுவலக வளாகத்தில்
அமைக்கப்பட்ட மாதிரி வாக்குப்பதிவு மையத்தில் இளம்
வாக்காளர்கள் வாக்களித்தனர்.

திருப்பத்தூர் மாவட்டத்தில் வாக்குப்பதிவு செயல் விளக்க
வாகனங்களை ஆட்சியர் திருமதி சிவசௌந்தரவல்லி இன்று
தொடங்கிவைத்தார்.

தூத்துக்குடி விமான நிலையத்தில் குடியரசு தின பாதுகாப்பு
ஏற்பாடாக பார்வையாளர்களுக்கான அனுமதி
நிறுத்திவைக்கப்பட்டுள்ளது.

தென்காசி மாவட்டம் குற்றாலத்தில் வார விடுமுறை தினமான
இன்று சுற்றுலாப் பயணிகள் குவிந்துள்ளனர்.

சென்னையில் செல்போன் திருட்டு சம்பவங்களில் ஈடுபட்டதாக
மூன்று பேரை காவல்துறையினர் கைது செய்தனர்.

<<<<<<>>>>>>>>

விளையாட்டுச் செய்திகள்

இந்தியா — நியூசிலாந்து இடையேயான மூன்றாவது டுவென்டி
— டுவென்டி கிரிக்கெட் போட்டி இன்னும் சற்றுநேரத்தில்
தொடங்குகிறது.

சுவஹாத்தியில் நடைபெறவுள்ள இப்போட்டியில் டாஸ் வென்ற
இந்தியா முதலில் பந்துவீச தீர்மானித்துள்ளது.

ஐந்து போட்டிகளை கொண்ட இந்த தொடரில் இந்தியா முதல்
இரண்டு ஆட்டங்களில் வெற்றிபெற்று முன்னிலை பெற்றுள்ளது.

ஹைதராபாத்தில் நடைபெற்ற சர்வதேச டென்னிஸ் போட்டியில்
இந்தியாவின் கரண் சிங் பட்டம் வென்றார்.

ஆடவர் ஒற்றையர் பிரிவு இறுதியாடத்தில் அவர், 6-4, 6-4 என்ற
செட் கணக்கில், நெதர்லாந்தின் Max Houkes -ஐ வென்றார்.

<<<<<<END>>>>>>>>